

[30th March 1965]

கொண்டு திட்டத்தை நிறைவேற்ற இருக்கிறோம். மற்ற மாநிலங்களுக்கும் கொடுக்க வேண்டிய விகிதாசாரத்தினால், அதிகமாக கொடுக்க முடியாது. 185.6 கோடி என்று நிர்ணயித்து இருக்கிறார்கள். அதுதான் நிலைமை.

திரு. வை. சங்கரன் : சார், நாம் எடுத்துக் கொண்ட 220 கோடிக்கு மேல் 50 கோடி செலவழிக்கப்பட்டு இருப்பதால் அதை ஒரு காரணமாக வைத்துக் கொண்டு இப்போதும் அதிகத் தொகை பெற கன்செஷன் பெறுவதற்கு முயற்சி எடுத்துக்கொள்ளப்படுமா என்று அறிய விரும்புகிறேன்?

கனம் திரு. எம். பக்தவத்சலம் : இதற்குத் தகுந்தவாறு நாம் நான்காவது ஐந்தாண்டுத் திட்டத்தை விரிவாக, பெரிய திட்டமாகப் போடலாம்.

திரு. எஸ். ஜே. ராமசாமி : தலைவர் அவர்களே, இப்போது 185.6 கோடி மத்திய அரசாங்கம் தருவதற்கு ஒப்புக்கொண்டிருப்பதாக கனம் அமைச்சர் அவர்கள் சொன்னார்கள். நம்முடைய 1965-66 பட்ஜெட்டையும் பற்றாக்குறையாகத் தயாரித்திருக்கிறார்கள். அதை வைத்துக் கொண்டு எப்படிச் சரிக்கட்டுவார்கள் என்று நான் அறிய விரும்புகிறேன்?

கனம் திரு. எம். பக்தவத்சலம் : எப்படியோ சரிக்கட்டுகிறோம். அதை இந்த மன்றம் நன்றாக உணர்ந்து இருக்கிறது. இந்த மன்றத்தின் அங்கீகாரத்தைப் பெற்றுத்தான் சரிக்கட்டுகிறோம்.

திரு. து. ப. அழகமுத்து : மூன்றாவது ஐந்தாண்டுத் திட்டத் திற்காக ஒதுக்கப்பட்ட தொகை மேற்கொண்டும் குறையுமா, குறையாதா என்பதை கனம் அமைச்சர் அவர்கள் சொல்வார்களா?

கனம் திரு. எம். பக்தவத்சலம் : ஒப்புக்கொண்டது எப்படிச் குறையும். ஒருநாளும் குறையாது.

Parambikulam-Aliyar Project

* 365 Q.—SRI M. V. KARIVENGADAM : Will the Hon. the Minister for Food be pleased to state—

(a) the extent of land brought under cultivation so far under the Parambikulam-Aliyar Project; and

(b) the amount of expenditure incurred so far?

THE HON. SRI M. BHAKTAVATSALAM : Mr. Speaker, Sir, I

(b) Up to 31st December 1964 Rs. 22.178 crores on the project; and Rs. 1.06 lakhs on the Project Utilization Team staff.

திரு. எம். வி. கரிவேங்கடம் : தலைவர் அவர்களே, இந்தத் திட்டம் எப்போது முடியும்? இன்னும் எத்தனை ஏக்கரா இந்தத் திட்டத்தின் மூலம் நீர்ப்பாசன வசதி பெறும் என்று அறிய விரும்புகிறேன்?

30th March 1965]

கனம் திரு. வெ. ராமைய்யா : இந்தத் திட்டத்தின் எல்லா வேலைகளும் 1968-ல் நிறைவேற்றப்படும் என்று எதிர்பார்க்கப் படுகிறது. மொத்தம் இந்தத் திட்டத்தின் மூலம் 2.4 லட்சம் ஏக்கரா நீர்ப்பாசன வசதி பெறும்.

திரு. கே. ஏ. மதியழகன் : பரம்பிக்குளம்-ஆளியாறு திட்டத்தின் கீழ் கொண்டுவரப்படுகிற 2 லட்சம் ஏக்கராக்களில் புஞ்சை தானியம் விளைவிக்க அரசாங்கம் வாய்ப்பை ஏற்படுத்துகிறது. இந்த இரண்டு லட்சம் ஏக்கராக்களில் நெல் போன்ற தானியங் களும் வைக்க முயற்சி எடுக்கப்படுமா என்று அறிய விரும்புகிறேன்?

கனம் திரு. வெ. ராமைய்யா : இதுபற்றி நான் கொடுத்துள்ள அறிக்கையைப் படித்திருந்தால் இந்தக் கேள்விக்கு இடம் இருந்திருக்காது. இந்தத் திட்டத்தின் அடிப்படையில் ஏராளமான நிலம் சாகுபடிக்கு வரவேண்டும். ஆகையால்தான் இதைப் புஞ்சை சாகுபடியாக அமைத்திருக்கிறார்கள். அதை நஞ்சை யாக்குவது என்றால் நாலில் ஒரு பங்கு—அல்லது கொஞ்சம் கூட இருக்கலாம்—தான் சாகுபடிக்கு வர முடியும்.

திரு. எம். எஸ். மணி : பரம்பிக்குளம்-ஆளியாறு திட்டத்தின் கீழ் ஒன்பதாயிரம் சொச்சம் ஏக்கரா சாகுபடிக்குக் கொண்டுவரப் படும் என்பதாக அமைச்சர் அவர்கள் சொன்னார்கள். உடனடியாக எத்தனை ஏக்கரா சாகுபடிக்கு வரும்?

கனம் திரு. வெ. ராமைய்யா : 9,482 ஏக்கரா சாகுபடிக்கு வரும் என்று சொன்னேன்.

திரு. ஏ. கோ. பாலகிருஷ்ணன் : பரம்பிக்குளம்-ஆளியாறு திட்டம் முழு நிறைவு பெற்றால் ஆண்டு ஒன்றுக்கு எத்தனை லட்சம் டன் உணவு தானியம் கிடைக்கும் என்று சர்க்கார் எதிர்பார்க்கிறது?

கனம் திரு. வெ. ராமைய்யா : எத்தனை லட்சம் ஏக்கரா சாகுபடிக்கு வரும் என்ற கணக்குதான் இருக்கிறது. டன் கணக்கு இல்லை.

திரு. து. ப. அழகமுத்து : இந்தத் திட்டத்தின்கீழ் பாக்கியுள்ள ஆயக்கட்டுகளும் நிர்ணயிக்கப்பட்டுவிட்டனவா?

கனம் திரு. வெ. ராமைய்யா : இந்தத் திட்டத்தின்கீழ் ஆயக்கட்டுகள் நிர்ணயிக்கப்பட்டுவிட்டன?

திரு. கே. ஏ. மதியழகன் : பவானி திட்டத்தின்கீழ் முதலில் புஞ்சை தானியம்தான் பயிரிடலாம் என்பதாக சர்க்கார் உத்தரவு போட்டிருந்தார்கள். மக்கள் அந்தத் தடை உத்தரவை மீறி விட்டார்கள். இப்போதும் பரம்பிக்குளம்-ஆளியாறு திட்டத்தில் இந்தத் தடையை விதித்து மக்கள் அதை மீறினார்கள் என்பதற்கு

[30th March 1965]

இடமின்றி சர்க்காரே அத்தகைய தடையைப் போடாது இருப்பார்களா? அப்படிச் செய்வது அரிசிப் பஞ்சத்தைப் போக்க வசதியாக இருக்காதா?

கனம் திரு. வெ. ராமைய்யா : இதில் அரிசிப் பஞ்சம் மட்டும் பிரச்சினை அல்ல. நம் ராஜ்யத்தில் உள்ள மற்ற தொழில்களுக்கு வேண்டிய கச்சாப் பொருள்களும் தேவைப்படுகின்றன. லோயர் பவாரி திட்டத்தைப் பொறுத்தவரையில் யாரும் மீறவில்லை. போதுமான தண்ணீர் இருந்தது. உபரி தண்ணீரை விவசாயிகள் பயன்படுத்திக்கொண்டார்கள். நம்முடைய நிதி நிலை அறிகையில் கனம் முதல் அமைச்சர் அவர்கள் குறிப்பிட்டதுபோல அவிநாசு ஸ்கிமை—உபரி தண்ணீரைக்கொண்டு பயன்படுத்த இங்கே முடிவு செய்துவிட்டோம்.

புலவர் கா. கோவிந்தன் : இந்தப் பரம்பிக்குளம்-ஆளியாறு திட்டத்தின்கீழ் 30 ஆயிரம் ஏக்கர் சாகுபடிக்கு வரும் என்று எதிர் பார்க்கப்பட்டது, ஆனால் ஒன்பதாயிரம் சொச்சம் டன்தான் வந்திருக்கிறது என்பதைப்பற்றி ஆடிட் ரிப்போர்ட்டில் அக்கௌண்டன்ட் ஜெனரல் குறை கண்டிருக்கிறார்களே, அதற்கு அமைச்சர் அவர்களுடைய சமாதானம் என்ன?

கனம் திரு. வெ. ராமைய்யா : குறை காண்பது சலபம். இருக்கக்கூடிய நிலைமையை நன்றாகப் புரிந்துகொள்ள வேண்டும். எப்போதுமே முதல் தடவையாகச் சாகுபடிக்குக் கொண்டு வரும் போது தண்ணீர் அதிகச் சேதாரம் இருக்கும். எல்லாத் தண்ணீரும் கால்வாயில் போய்ச் சாகுபடிக்குப் பயன்பட்டு விடாது. இதில் எவ்வளவு சிக்கல்கள் ஏற்படும் என்பதைப் பற்றி நமக்கு முன் அனுபவம் உண்டு. அதன் காரணமாகத்தான் இதில் ஏற்படுகிற சிக்கல்களை உடனுக்குடன் நீக்க ஒரு விசேஷ டீம் நியமித்து இருக்கிறோம். நிர்வாகத்தைப் பொறுத்த வரையில் சில அதிகாரிகள், என்ஜினீரின் பிரிவுக்கு ஒருவர், விவசாய இலாகா பிரிவுக்கு ஒருவர் என்பதாக இப்படியே போட்டு இந்தக் குழுவை ஏற்படுத்தியிருக்கிறோம். அதோடு இல்லை. பூமியைச் சமம் செய்வதற்கு விவசாயிகளுக்கு ஏராளமான கடன் உதவியும் செய்யப்படுகிறது. எப்படியோ அவர்கள் பார்த்துக்கொள்ளட்டும் என்பதாக முன்போல விடவில்லை என்று தெரிவித்துக் கொள்கிறேன்.

திரு. எம். தண்டாயுதபாணி : இந்தத் திட்டத்தில் ஒரு கன அடித் தண்ணீரில் எவ்வளவு ஏக்கராவுக்கு பாசனம் செய்யப்படுகிறது?

கனம் திரு. வெ. ராமைய்யா : அந்த விவரம் என்னிடத்தில் இல்லை.

திரு. டி. கார்ச்சா கவுடர் : இந்தத் திட்டத்தின்கீழ் கோவை ஜில்லாவில் எந்த, எந்த தாலுக்காக்கள் பயன் அடைகின்றன?

30th March 1965]

கனம் திரு. வெ. ராமைய்யா : பொள்ளாச்சி, உடுமலைப்பேட்டை பல்லடம், தாராபுரம் தாலுக்காக்கள் பயன் அடைகின்றன.

திரு. கே. ஏ. மதியழகன் : இந்தப் பரம்பிஞளம்-ஆளியாறு திட்டம் முழுவதும் நிறைவேறுவதற்கு நமக்கு ஆகிற செலவு என்ன? அந்தத் தொகைக்கு வட்டி போக நமது அரசாங்கத்திற்கு இந்தத் திட்டத்தின் மூலம் கிடைக்கும் என்று எதிர்பார்க்கிற வருமானம் எவ்வளவு என்று சொல்ல முடியுமா?

கனம் திரு. வெ. ராமைய்யா : நான் நீர்ப்பாசன மானியத்தின் மீது நடைபெற்ற விவாதத்திற்கு பதில் அளிக்கும்போதே இது பற்றிய சர்க்காருடைய கொள்கையை எடுத்துச் சொன்னேன். இப்போது லாப நஷ்டக் கணக்கைப் பார்த்து—இந்தத் திட்டம் வட்டிக்காவது கட்டுபடியாகுமா, அதில் இருந்து இவ்வளவு சதவிகிதமாவது லாபம் கிடைக்குமா என்றெல்லாம் பார்த்து ஒரு திட்டத்தை எடுத்துக் கொள்வதில்லை என்பதைச் சொன்னேன். அந்தக் கருத்தை கனம் அங்கத்தினர்கள் எல்லாம் அப்போது வர வேற்றார்கள். இப்போது வட்டிக்கு கட்டுபடியாகுமா, வருமானம் வருமா என்பதாக எல்லாம் கனம் அங்கத்தினர் கேட்டால் வட்டிக் கணக்குப் போட்டு சொல்ல முடியாது.

SRI K. A. MATHIALAGAN : Sir, I want a specific answer.

THE HON. SRI V. RAMAIAH : I am giving a specific answer.

SRI K. A. MATHIALAGAN : Sir, my question is specific.

MR. SPEAKER : The hon. Member's question may be specific but he must wait for the answer to be completed.

கனம் திரு. வெ. ராமைய்யா : வட்டிக் கணக்குப் போட்டு இந்தத் திட்டத்தை எடுத்துக் கொள்ளவில்லை.

திரு. எஸ். முருகையன் : இந்தப் பரம்பிக்குளம்-ஆளியாறு திட்டத்திலிருந்து கேரளப் பகுதிக்கு நீர் கொடுக்கப்படுகிறதா? அப்படியானால் எவ்வளவு கொடுக்கப்படுகிறது? அதற்காகப் பணம் ஏதாவது வசூலிக்கப்படுகிறதா? 9-00
a.m.

கனம் திரு. வெ. ராமைய்யா : கேரளப் பகுதிக்கு இந்தத் திட்டத்திலிருந்து தண்ணீர் கொடுக்கவேண்டிய நிலையிருக்கிறது. அதற்காக ஆகும் செலவை அவர்களே போட்டுக்கொள்கிறார்கள். மொத்தம் எத்தனை ஏக்கர் என்ற விவரங்கள் இப்பொழுது என்னிடத்தில் இல்லை.

திரு. எம். எஸ். மணி : பரம்பிக்குளம்-ஆளியாறு திட்டத்தில் 30,000 ஏக்கர் சாகுபடிக்குக் கொண்டுவரப்படுமென்று திட்டமிடப்பட்டுள்ளது என்று சொல்லப்படுகிறது. ஆனால் அந்த அளவுக்குத் தண்ணீர் தேக்கி வைக்க வசதி செய்யப்பட்டிருக்கிறதா என்று அறிய விரும்புகிறேன்?

கனம் திரு. வெ. ராமைய்யா : ஆளியாறுத் திட்டத்திலே 30,000 ஏக்கர் சாகுபடிக்கு வரும். ஆனால் முதல் வருஷத்தில் தண்ணீர் அந்த அளவுக்குத் தேக்கி வைக்கமுடியவில்லை. இரண்டாவது

[30th March 1965]

வருஷத்தில் பருவ மழை சாதகமாக இருப்பதால் தேக்கி வைக்க ஏற்பாடு செய்யமுடியும். பரம்பிக்குளம் ஆளியாறு ஸ்கீமைப் பொறுத்த வரையில் ஒவ்வொன்றையும் இன்டிபென்டன்ட் ஸ்கீமாகப் பார்க்கமுடியாது. ஏனென்றால் பரம்பிக்குளத்தில் உள்ள தண்ணீரும் வந்தால்தான், ஆளியாறு தண்ணீரையும் சேர்த்துத் தேக்கமுடியும். அங்கேயிருக்கிற தண்ணீரை மட்டும் வைத்துக்கொண்டு செய்யமுடியாது.

திரு. கே. ஏ. மதியழகன் : பரம்பிக்குளம்-ஆளியாறு திட்டத் தின் மொத்தச் செலவுத் தொகை என்ன, அந்தச் செலவுத் தொகைக்குக் கொடுக்கப்படும் வட்டித்தொகை என்ன? அந்த வட்டித் தொகை போக ஒவ்வொரு ஆண்டும் என்ன வருமானம் வருகின்றது என்ற இந்த மூன்று விவரங்களையும் தெரிவிக்கவேண்டுமென்று கேட்டுக்கொள்கிறேன்.

கனம் திரு. வெ. ராமைய்யா : பரம்பிக்குளம்-ஆளியாறுத் திட்டம் நீர்ப்பாசனத் திட்டம் மட்டுமல்ல, மின்சாரமும் உற்பத்தி செய்கிறோம். மின்சாரம், நீர்ப்பாசனம் ஆகிய இந்த இரண்டு இலாக்காக்களும் சேர்த்து மொத்தமாக ரூபாய் 48 கோடி செலவு செய்கின்றன. அரசாங்கத்திற்கு மின்சாரத்திலிருந்து வருமானம் வரும். நீர்ப்பாசனம் 2.4 லட்சம் ஏக்கருக்குக் கொடுப்பதன் மூலமாக வருமானம் வரும். மொத்தக் கணக்கு இப்பொழுது என்னிடத்தில் இல்லை.

திரு. து. ப. அழகமுத்து : பரம்பிக்குளம்-ஆளியாறு திட்டம் விவசாயத்திற்கு மட்டுமல்ல, பவர் உற்பத்தி செய்வதற்காகவும் போடப்பட்டது என்று சொன்னார்கள். அப்படியானால் அந்தப் பகுதியிலுள்ள விவசாயிகளிடமிருந்து அபிவிருத்தி வரி எந்த அளவுக்கு வாங்கப்படும்?

கனம் திரு. வெ. ராமைய்யா : அதாவது நீர்ப்பாசனத்திற்கு எந்த அடிப்படையில் வாங்கப்படுமோ, அந்த அளவுக்கு வாங்கப்படும்.

Krishnagiri Reservoir Project

* 366 Q.—**SRI M. V. KARIVENGADAM :** Will the Hon. the Minister for Food be pleased to state—

(a) the extent of land brought under irrigation after the construction of Krishnagiri Reservoir Project; and

(b) the extent of land that was under irrigation before the construction of the reservoir?

THE HON. SRI V. RAMAIAH : (a) the total extent of land brought under irrigation after the construction of the Krishnagiri Reservoir Project is 8,850.95 acres.

(b) Out of the total extent of 8,850.95 acres, an extent of 3,192.92 acres was tank ayacut which was under irrigation before the construction of the reservoir and this has been established and merged in the Project ayacut.